

## **Lutino weng romo pwonye Dul me 17: Glades ki Faruk**

**Acakki:** Itye kawinyo dul lwod wa me lutino weng romo pwonye. Lwod man jo ma kelo bot wu aye Backup Uganda kacel ki Brainstud. Itwero winyo pwonye wani ki iwii yamo me internet ma tye iwang website wa ma ki lwongo ni [www.backupuganda.org](http://www.backupuganda.org). Ka itye kawinyo wa ki Gulu, iromo gamo pwonye man macalo dwon ma ki mako ki i Mega fm, Radio Rupiny, Radio Maria onyo i Divine Video and Music Library matye idi town kany. luaheadi ma a ki i gang kwan me district weng romo gamo pwonye ni ki i office pa DEO onyo District Education Office ki bene luaheadi ma a ki igang kwan me city council, romo gamo meg gi ki i office pa CEO onyo City Education Office ki bene igangi kwan magi: Highland Primary School matye iyi obiya iyo Kitgum, Gulu Prison Primary School iyoo Lacor ma opime ki ot lega Holy Cross, Gulu Town Primary School matye iyoo Gulu University, Mary Immaculate Primary School ingee gang lega madit pa katoli ma ki lwongo ni cathedral ma tye iyi For God, St. Joseph's Primary School onyo Christ the King Demonstration Primary School ingee gang kwan Sacred Heart. Kacer imaro ngec ma ipwonye wani, bedagonya me nywakone ki lupaconi, luremi, ki jirani ni bene. ka dano madwong gu winyo pwonye ikom kit peki ma lutino nongo ikwan, ci waromo konyo lutino wa maber loyo.

**Glades:** Apwoyo tutwal luwiny wa, an laloki ki lwonga ni Lanyero Glades. Atiyo i Backup Uganda macalo lapwony tin odojo wa tye ki welo wa me awora ma obi konyo wa niang kong me acel, wa tye idul me apar wiye abiro me lutino weng pwonye ahaa en obituci wa nyinge, ka ma en a ki iye, dul mene ma en tiyo iye ki jami mukene ma en tamo ni luwiny wa romo niang ki bote apwoyo matek!

**Faruk:** Ahaa an apwoyo jo ma tye ka winyo wa kombedi cani, an nyianga Musema Faruk an abedo i Pece-Gulu City kany, dul ma an a ki iye kilwongo ni Gulu ability sport Africa aha dul eni tye dul ma gin tiyo ki lutino gi miyo kero ki lutino ma gin tye ka kwo ki ngolo me tuku kwayi tuku mapatpat ma lupe ki kero ma gin tye kwede. Macalo an, atye ngat mo mamaro tuku bene atiyo ki jo ma gi tye ki ngolo. Atiyo kwedgi dong pi mwaka dong apar ci atye ki cwiny matek eno weko wayabo dul wek wa mi bene kero bot lutino wa ma tye ka kwor ki

ngolo me tuku kwayi tuku mapatpat wek bene olo tor anyim gi kubed maber pien wangeyo ni tuku tye gin acel ma konyo lutino wa nongo pwonye iyoo mapatpat an apwoyo matek.

**Glades:** Apwoyo matek welo wa me awora ahaa iwaco wiye wiye eno, kama yin iya ki iye ki kama yin itiyo iye ki bene jami acel aryoo adek ma itamo ni luwiny wa bene romo niang ikom nga ma yin ibedo. Kong yin iwaci wa kong iwaco wiye wiye ikom tuku ma padipadi ma yin itimo ki idul ma yin iya ki iyee, amiti kong i kony luwiny wa kong bene gu niang ngo ma tuku ma pe poko dano niange kwede onyo dano romo niang nining i tuku ma pe poko dano apwoyo.

**Faruk:** Apwoyo dano weng ma tye ka winyo wan kombedi cawa ni ahaa wa tye ki kwayi tuku ma patpat macalo dul ma meg wa ma watimo pien wan wamito ni wa mi kero bot lutino wa ma gi tye ka kwo ki ngolo ci tuku wa ma wa waco ni tuku ma ribo lutino weng labongo apokapoka ene tuku ma wa tamo ni lutino ma gi tye ngolo ki ma pe ki ngolo gi tuku ka celo wek olo tor ngat acel acel onyut kero ne bot lawote ento kero eno ni wa weko dano weng bedo ilevel marom wek ngat acel acel gu ngee ni okay, wan weng kombedi wa bedo iwi lela wheelchair basketball gi bedo iwi lela wa tye ka wheeling lela ka acelo ci bene wa keto bene lutino ma pegi tye ki ngolo bene ka celo weng kacel wan weng wa tye ilevel marom manyuti ka dong wa tye ka tuku, ngat ma dong tye ka timo ne maber no dong tye ka timo ma a ki ikero ne ki ngec ma en tye kwede enoweko wa tye ki kwayi tuku eni wa mito ni lutino wa ma ki tye ka ngoyo gi i community ni onyo i gang kwan ma dong lunyodo onyo lupwonye nenoni lutino ni omyero tic gi kubed mi gwoko jami pa luwodigi pien pol kare inongo cawa me PE en lutino eni ni cawa weng iwinyo ni ahaa wun ubed mere kenyo ugwok jami, ogwok waa pe ki kwal. Luwodi gi cito ka lenge idibar wan pe wa mito jami enoni kutime that's why wa tye ka kelo tuku ni pien wamito ni cawa weng lutino ni gu bed ki kero icawa me PE nongo gin bene gi tye ka pye ki luwoti gi kacelo iyoo onyo kero pa ngat acel acel ci wa pwonyo lunyodo, wa pwonyo lupwonye ki ngec ma dok ilok kom tuku eno ni manyiti tuku enoni wa pwonyo gi wek gu bed ki ngec kit me kelo lutino eni kwayi tuku ma patpat ma wan wa minigi ci wa tye ki kwayi ngolo weng ngolo me wang, latin ma tye ki ngolo mi wang bene tye ki tuku maromo tuku ne. Tuku mukene ma ki lwongo ni goalball tye odilo mo ma tye ki gara, gara tye iyi gara eno ni mor matek! Gino weko gara enoni mor, pien no wang latin pe kaneno ne manyuti gin

ma en tiyo kwede en yite. Manyutu ni luwodi gi ma tye ki ngolo me wang ni, wa boyo wang gi oko ki bongo ci bene dong gi tuku ka celo pien dano weng dong peke ka neno kuu? Cidong wa bedo ka winyo ne awinya ki yitwa ma nyuti dong wa winyo kama dong odilo tye ka bino ki iye, ka odilo okato wuno, no menogolo. Ka odilo omako okor ahaa nomeno omede ki tuku. Tuku mukene bene tye ma ki lwongo ni showdown bene tye kulang iyi kigoyo agoya bedo calo table tennis eto cani kituku atuka pa jo ma gi tye ki ngolo me wang. wa tye ki tuku ma tye pi lutino ma tye ki two ma ki waco ni cerebral palsy ngolo ma ki lwongo ni cerebral palsy lutino moni ma ki i community kinywalo gi ma ki neno ni latini bene pwod tidi latin dongo wiye tidi pe romo mako jami pe romo cam maber ma pe gin tye ki kero golo ma kiti eno ni ki tuku ma ki lwongo ni bosia game tuku eno ni ki rolling mere odilo keken pien ngolo mukene no dong peromo timo gin mokeken ma pe waromo keto ne ituku mokeken en oweko wa romo tenyogi but moni ma waneno ni tye ki kero manok ma ki lwongo ni ability gi ni ene wa mini gi kero enoni wek gu bed ki kare me tuku tuku enoni ci eno enayee jami ma watye katimo ne macalo dul ma meg wa wek olo tor lutino wa gubed maber.

**Glades:** Apwoyo matek ahaa apwoyo kom jami ma iwaco, dong amito ni amed kong manok ikom gin ma welo wa mi awora obedo kawaco ne ikom tuku ma padi padi tye igangi kwan ma padi padi bene. An yiya yom bene benedok amati ami pwoc bot dul eni ni ikom tic ma gin tye ka timo ne ikom tuku ma padi padi magin tye ka kelo ne igangi kwani mapadipadi maribo lutino weng labongo apokapoka macalo gin ma en owaco ma welo wa me awora owaco ni lutino ma gin tye ki goro jami eni weng macalo Backup uganda watiyo ki gangi kwan wa neno jami eni time lutino ma tye ki goro pol kare gin ayee lugwok waa, gin ayee lugwok buk, gin ayee lugwok uniform gi bedo ibud di bar kaneno luwotgi katuku. Utamo ni gin bene pe gi mito tuku? Ki ikom lok ada gin bene gi mito tuku. So, an amito ni apwoy dul eni tutwal pi tuku ma padi padi ma gin tye ka kelo ne bot lutino ma megwa tutwale lutino ma gin tye ki goro. Ahaa apwoyo tutwal ahaa bene dok amiti kong ikony iwek luwiny wa onyo lunyodo ki lupwonye ma tye ka winyo pwonye eni ni ke mini wa kong labol mogo ma gwoki ikare ma utye ka timo tuku ma padipadi eni ni onen labol ma gwok okonyo lutino ni tutwale lutino ma tye ki goro. iromo mino labol mo kong ikine?

**Faruk:** Yes, an apwoyo matek ahaa labol dwong dwong mo ma atamo ni ka awaco ni awaco weng ci bedo dwong romo tero cawa ahaa lutino ma meg wa mawabedo ka minigi kwayi kero me tuku kwayi tuku mapatpat enini macalo wek aket labol lutino ma wa bedo ka tuku kwed gi i st jude, lutino ma wa bedo ka tic kwed isukul ma save the children obedo ka konyo gi wanongo lutino ni eni ni ma wakelo tuku eni guneno calo gimo manyen lworu obedo matek mukene gu kane oko pien gin nongo ni ah! Pingo ki tye ka lwonga ituku ni eni pien an atye ki ngolo? So gunongo ni okay eni tuku palongolo but wan wa waco ni tuku eni tye tuku pa dano weng teki etye ki kero ma gin romo tuku ne. Ci waneno ni lutino adii moni ma wa temo kwed gi tuku, lutino enoni gubedo ki lworu matek guyabo pwonye gubedo ka nongo pwonye mot mot lupwonye gubedo ka pwonyo gi kwayi tuku ma pat pat ma gin gi tye ki cwiny iyee pien pol kare wamiyo kero bot latin mi yero tuku ma en mito! Ci weko nyuti ni gin enoni okonyo lotino ma megwa matek weko kombedi cawa ni gin ribe ki luwoti gi, gi loko ki luwoti gi maber muweko kom bedi cawa ni ko odok iot kwan lutino eni tye katimo maber. Pien Ka itye ki gin ma munu boro ni stress ni ka stress tye ngo ma gin timo? jo mukene gi cito ka mato kongo eto pol dano gina pire tek, cit ituku wii obi wilo oko ki peko eno ni ma wa lutino wa eni bee stress ma gin nongo ki i klass ma luwot gi bedo ka lok ikm gi ni gin gu yabo tuku gu yabu pien ki luwod gi ma pe ki ngolo ni dok gi tye ka tuku maber ma gin loyo luwot gi oko gu yabu wuru luwotgi ok man gin dong kom bedi cawa ni gin konye ikin gi ahaa lutino tye ka kato peny madong kombedi gin tye dong naka i senior wabedo ki cwiny ni lutino eni pe gin romo cito anyim ento ngec gi oloke iklass kom bed gi tye maber pien walobo ko gi wa i ot kwan ni ahaa itye ka timo maber wa mito ni wa niang ni tuku bene romo konyo latin? Eni jami eni obedo ka time weko waneno ni tuku eni tye gin mor ma pire tek ma konyo lutino wa matek.

**Glades:** Ahaa apwoyo matek iyi labol ma i miyo ni ahaa atamo ni luwiny wa tutwale lunyodo ki lupwonye ma pol kare lutino eni nongo tye i cingi guwinyo dok bene guniang maber adada tuku egu ma dul eneni tye ka kelo ne igangi kwan ni tye kakonyo lutino ni eni mada and polkare wan bene ka wacito igangi kwan kaneno lupwonye kacel ki lutino i tic magin tye ka timo ne, waneno lutino enini icawa eni dong yi gi yom ka gin tye katuku tuku ma nongo gin twero ki kero ma meg gi ki bene tuku mukene pol kare pe kong wa mok oko ni latini pe romo gweyo odilo, latini pe romo ahaa bayo odilo nyo tuku pwoci kong ki weng gin bene gu nyut

kero gi ka gwok en owaco ni en pe etwero, ci wa romo weko en tuku tuku moni ma en tweroni so an apwoyo matek welo wa me awora pi miyo labol enoni. Gin mukene ma amito bene nyiang nyo ma amiti luwiny wa bene gu niang ene iromo titiwa wat ango ma kwayi tuku madwong eneni tye malupe ki kwan onyo ahaa inclusive sport eni nyo tuku maribo lutino weng labongo apokapoka ni wat gi tye nining? Malupe ki kwan apwoyo.

**Faruk:** Yes, an apwoyo matek ahaa tuku ki kwan aneno waci tye gin acel ma pien gang kwan wa tye ki cawa me bedo i klass ki cawa me kato woko me tuku kwayi tuku mapatpat ci ahaa tuku, ki kwan i klass tye gin acel because konyo lutino wa ka latin tye ka tuku woko gin ma konyo wa me acel me kwanyo stress ma yeke ni gin moni ma cwe cwiny moni ma latin moni tye kwede ni ao me aryo miyo kero bot latin meribe ikin gi. gi ribe ikin gi gi bedo kalok ikin gi, gi bedo ka lok ahaa ka peko mokeken onyo tele mo keken tye ikin gi , gi nongo yoo mecopo ne labongo cito ka bot lapwony onyo latela mor pien gin enoni konyo lutino wa ka gin enoni odonyo ikwor gi no dong gin ngeyo kit me tic gi kwayi jami ma kumeno ka otime. so, tuku tye gin acel ma konyo lutino wa yabo wii gi, mini gi kero mi yoto kom because komi metro kubed ma yot. Manyuti ka itye ma komi tye ma yot nyutu ni i klass bene ibibedo ma komi yot , ibinyang maber . kaka mi aryo, tye ni kero ni tye calo ka yin itye ki ngolo kero ni mitimo jami onyo mi tic ki cawa mapol romo bene mede manyuti ni ka ibedo iklass , iromo bene bedo irii, lutino mukene bedo iwii lela manyuti ka itye ngati or ma tuku bedo ka tuku tereter manyuti iromo bedo i wii lela pi cawa ma pol i ot kwan. Manyuti iromo bedo, iromo nyang ki ka iribe ki luwoti wu ka Oo icawa mi klass luwoti wu bene romo konyi pien uloko ikin wuw wat tye ikin wuw maber. Tuku tye gin ma en ayee kelo jami enoni. Ci, jami enoni konyo wan matek weko latin acel acel ngeyo kero ma mege weko bene latin bedo maro gang kwan ma en mito cito iyee onyo gang kwan ma tye iyee ni maro matek pien ni tye jami ma en romo timo ne ki woko, bene dok ka odugu iot kwan keto cwinye wek en bene otim maber ma calo luwotgi . ci an aneno waci tuku ki kwan tye gin acel ci jami enoni weng gin tiyo ka celo gino weko dul mi gang kwan ki lwongo gi ni Ministry of Sport and Education manyuti ni gin tiyo weng kacelo an apwoyo matek.

**Glades:** Apwoyo tutwal dok apwoyo odojo ahaa ikom lok ma yin iwaco iwa onyo luwiny wa benen tye ka winyo ne atamo ni gi tye ka nyang maber adada . now gin madong amiti ikony

wa wek wa niang maber ayee tye lakodi lok mogo madongo ma nongo dano mao waco ne ikom goro ma padi padi iromo waci wa kong lakodi lok ma winyo ne pe mit nyo lakodi mok ma dano moko ka gu neno lutino ma gi tye ki goro . iromo waci wa lakodi lok eno ni? Ma iwinyo ikin piny ma dano waco ikom lutino ma gin tye ki goro onyo lotino ma gin tye ka yelle ki peki ki ngolo mapatpat?

**Faruk:** Yes, ana apwoyo matek ahaa kama wan wa aya iyee dano weny tye ki kit ma gin lwongo kede jo ma gin tye ka kwor ki ngolo. Actually iromo ngongo ni ngat ma tye ki ngolo me it kilwongo ni odinga and gin ma oweko lok man ni odinga obino ni pien ki nongo ni jo man yit gi ding oko and jo enoni pegin romo timo in mor kiken and pe gin romo lok ci gin acel ma ki waco ni ngat ma tye odinga dong tye ngat ma aha! Ngat ma konye dong peke. Itye kaneno ne , ci pol kare wan waneno ni ngat ka inywalo latin ma tye ki ngolo onyo latin ma tye ngolo tye gang kiwaco ni latin ni eno gang enoni dong gang ma otoo pien dong gin nini gu timo jami maraco iyee con ini gu timo jami maraco ma gin tye ka nywalo lutino ma gin tye ki ngolo! Onyo madong gu nywalo lutino ma tye ki ngolo gi tuki riongo oko pien gin waci mon enoni gi Ooa igang jok eno lotino jok, lotino eno ni kony gi peke and enoni jami mogo madano tiyo kwede ki waco ni oo gwok mogo nongo itimo gin mor marac, gwok mogo lotino eneoni gin tye cen gin mu weko ki miyo kwayi nying ma patpat bot lutino eno ni ci ahaa jami enoni weng a ki ikom kit ma wan waneno gi kwede and oweko wa lwogi gi ki nying mapatpat marajo pien ngati mo ma tye ki ngolo mi wic yin iwaci tye lapoya dong bene ki keto oko ni ngat enoni tye lapoya kun nongo tye ki ngolo mi wic mor ma tidi ma kiromo yubu ne bedo maber ci eno ni tye jami moko ma wa tamo ni ahaa metro wa aoko ki iyee wek wa bed maber.

**Glades:** Ahaa apwoyo tutwal, aha apwoyo ka weko wa niang tutwale kwayi lok ma dano maro tic kwede igangi wa onyo gangi kwan bene lupwonye bene maro tic ki lakodi lok enini . Aah latini aneno wa mine wa kwaro ne bene tye ki peko ni . lutwar wa wek tic ki la kudi lok enoni, ka ineno latin mor tye ka nyutu ahaa gin mor ma pedok tye ka niangi kong icit iot yat kong wek ki niang yin bene ingee gin ango ma tye yello latin enini kom kare dong kom wa gum ni tutwale dul eni dong obino oko tye ka nyuti wa tuku ma padipadi ma lutino ma tye ki goro gin gi romo tuku ne ki bene aha gamente kombedi tye ka neno ni lutino ma tye ki goro pi

gibene tek calo jo mukene and labole bene dwong atar jor ma kombedi gin tye ka tic iyi district i position ma dongo dongo wa lugoro weng tye jor mawoto ki wheel chair ki lela eni ma ki loro alora ni bene tye jor madongo. Jor ma gi tye ka tic i organisation madongo dongo ni wa jor ma goro weng tye so myero wa wek lakudi lok ma wan wa maro tic kwede i gangi wa cimo tok dadani ni en aye orogo latini myero wa wek oko an apwoyo matek welo wa me awora. Aha me giko ne dong, ngo ma yin itamo ni iromo waco ki luwiny wa tutwale lunyodo ki lupwonye pien lunyodo ki lupwonye aye jor aryo eni aye jor ma pol kare gi tero kare malac me bedo ki lutino ni eni ni yin lanyodo yin inywalo latin enini inyeyo kite , inyeyo kwone . lapwony bene ibedo ki latin enini cake kudiko wa kutyeno, cake baraja wa i ceng abic so, welo wa me awora itamo ni ngo ma yin iromo waco ne macalo tam ikit yoo ma lupwonye ki lunyodo gi romo konyo kwede lutino ma meg gi ma gin tye ki goro ci bene iromo dolo ne ki aha tam ango onyo advise ango ma yin iromo mino ne ki lunyodo wa onyo ki lupwonye apwoyo matek.

**Faruk:** Yes, aha apwoyo matek moderator. yes, aha tam atamo ni ngo ma yin macalo yin lanyodo onyo aha lapwony itim ka itye ka tic ki latin ma tye ka kwo ki ngolo, gin ene ma metro inen ene kama yin itye iyee macalo gang kwan wek awac kuman macalo labol latin kwan obino i gang kwan tye ki ngolo, tiyo ki lele . yin macalo lapwony nen ni yoo kama latin enoni woto iyee kong mi acel iyupo obed maber onyo gang kwan oyupo obed ma maber. Keto Ram yoo moni ma a donyo iot kwani Ram enoni bene gin ma pire tek weko latin donyo iot kwan ki kero ma mege pe dok ni myero ulwong dano dano kuting atianga ki lela so macalo yi lanyodo onyo macalo mayin lapwony, tim gin maber enani gang mamegi obed ki kawot pa latini maber. Aya igang kwan, ka wot pa lutino weng omyero obed maber wa icoro, wa icang gati pien jami mukene ma gengo lutino wa cito igang kwan inongo ni coron pe ber. Coron pa lutino ma tye ka kwo ki ngolo peke ci eno ni ene ayee gin acel ma atamo ni wun lunyodo onyo lupwonye uwek gang kwan wu ku bed ma latin romo cito iyee bedo, timo jami weng ma mite bene iyee igiki ne bene no tye ka kato penny, tye ka participating onyo timo jami ma en mero kubed ka timo ne. Mukene tye ni mi bene kare bot latin me tito boti kit ma en nongo kede pwonye onyo kero ne pien yin pe iromo tic ki tam pa lanyodo. Lanyodo pe ngeyo latin, latin ngeyo kerone kekene manyuti omyero macalo yin lapwony, bed piny ki latin nong cawa mo maber ma yin iromo bedo ki latin, iniang ki bot latin ni enoni yin peko ni tye kakwene

man eni ngo ma wa romo timo ne? Itamo ni iromo niang iyoo ma nining? Ci latin obititi jami enoni weng and jami enoni mito pe iwaco inyim lutino luwoti gi pien ka iyabo lok, iyabo penyo ne ki inyim lutino luwotigi obineno ni okay, an kara atye langolo mu weko ki tye ka penya. Nong kare cawa iyup jami enoni. Ka latin bene bedo angech onyo bedo anyim , peny latin wek ku a ki imite pa latin pe ni ka dong yin idonyo iot kwan dong ni a lutino matye ki ngolo obin anyim nongo itye ka poko gi oko ki ikin luwotigi pien myero gubed gu rupe ikin luwotgi wek gu bed maber manyuti pire tek ni wek iniang miti pa latin acel acel macalo ma yin lanyodo bene pe dong imok tami ni okay, latin eni myero dong ater igin eni latin eni dong peromo cito igang kwan nong kare ibed ki latin ni nong latini macalo yin lanyodo ngee kero pa latini pien pol kare ka ituku waco jami maraco ki ken pe iromo waco jami mabejo ma latini timo makom kare lunyodo pe ngeyo jami ma bejo ma lutino gi ma gi tye ki ngolo gi tye kwede pe gi ngeyo olur! That's why inongo ni ka wa tye ka waco timo tuku, lunyodo gi kokokor pole weng inongo ni lanyodo moni pigwange tye ka cwee pe yee ni latine tye ka timo jami enoni pien pe gin ngeyo jami ma lutino gi timo maber. So omyero macalo yin lanyodo ingee ni latina romo wer?, latina romo timo gin moni? Ka ingeyomni latini timo jami enoni , kony latini pien lutino eni weng gi tye ki miti ma meggi jami ma gin mito timo ne. so, mini gi jami magin gi mito. Yelle ma calo yin lanyodo bene ket gi numa acel pe ni ka Oo ni okay, ke ket ni labole ni lutino tye angwen gangi, latin acel tye ki ngolo, iwaco ni lutino adek kong gu cit igang kwan itenyo latin ma tye ki ngolo okor. Enoni gino mor ma pe omyero itim mistake enoni pe ipok lutino ma meggi. Lunyodo moni tama cito bot lunyodo moni ma gin kano lutino pien lutino moni wabedo ka lubu ko gi wanongo ni lutino mukene ki tye ka kano gi oko. Next time dong pe wa bitamo ni aha yin dong itye lanyodo pien watero dong ki cik bene dong pien pe iromo kano latin iloro wi latino oko iot pien inongo ni latin dong enoni konye peke onyo latin enoni kelo lawic gang. So, tam ma mega mamiyo bot wu wun lunyodo, utimber omar lutino ma meg wu onyut mar . ka otye ka nyutu mar wan bene macalo bene dul wanyutu mar botwu weko olotor latin bene bedo ki mar matut obingeyo obi dong doko dano madit ma en obibet dano ma konyo Uganda iyi anyim ci ma calo dok bot lupwonye, lupwonye wun bene myero oket cwinywu pe ni dong inongo ni latin moni tye ki ngolo ci itur waco ni an pe aromo tic ki latini enoni. Kong item macalo yin lapwony pien itye ki ngec moni mi tic ki lutino mapatpat. so, nong yoo mo keken mi konyo latin wek olotor latin kubed maber ci atamo ni ka watiyo kumeno, ci lutino wa ma gi tye ka kwor ki ngolo iyi Uganda kany onyo ilobo pa Acoli



kany, lutino enoni kubibedo lutino mabejo, anyim gi obi bedo maber ci bene wayi bedo ki awaka madit ni ngolo pe gino mor ma gengo dano ngolo mere tye gino mo ma mini wa kero me timo jami iyo mapat ginno weko awaco ni iyo mapat ni ka yin pe iromo wot, yoo ma pat aye dano tiyo ki wheelchair manyuti eni aye weko wa bedo wa tamo jami manyen wek olotor jami ku bed ma ber bot lutino wa an apwoyo matek aha apwoyo matek!

**Glades:** Aha apwoyo tutwal welo wa mi awora, iloko jami mabejo ma atamo ni jo ma tye ka winyo program eni, matye ki latin ma tye ki goro dong tye ka bunyo ni olotor tin tama obiloke okor ikom latina ma tye ki goro ni and gin ma amito waco ni lutino ma gin tye ki goro matin utye ka kano gi oni diki ayee gu bikonyo wu tye ki labol acel ma amito mino ne ki luwiny . tye latino mor ma kwano i Gulu prison, latin enoni eno waci ni wiye pe tiyo maber pol kare wa waco ni lapoya ma bene winyo ne pe miti ento latin eni kom bedi cawa ni ma an aloko ni okwano, ena aye tiko konyo min ne. Kombedi ni gwoko skul tiko konyo min ne ki jami ma mite gang. Ka dong yin iwaci ibar latini oko , ikan latini okor ci dong pe ibikonyo latini pi anyim me and bene amiti awaciwu ni lubanga pe wany pol kare lutino ma tye ki ngolo mo ki ken onyo goro mokeken k dong tin tyene pe woto, lubanga obimiye yire gupu icienge tye pol kare wun uneno lungolo nyo uneno jo magoro madwong matye ki goro ikinpaci ikin aha sorry, ikin ganga wa nyo i community ma wa a ki iyee tyene peke no olotor no gin moni ma lubanga omiyo mic iyee.at least no dul kome moni nongo lubanga obiketo iyee gupu wek otim. Ana alego ni uter lok ma welo wa me aworo ni owaco games onyo tuu ma tin wa loko iyee wa weko lutino wa gutuk ki luwotgi wa penny tam ki bot lutino ma meg wa ma pe icako waci wek akonyi. kong ipeny ni aromo konyi?wek eno waci ni konyo onyo wek obedi apwoyo an aromo timo ne wu winyo bene ki bot gi wa winyo tam ki bot gi lupwonye , wa konyo lutino enni. Tero gire kare ento alego ni wa ket lutino eni bene icwiny wa, wa bed patient kwed gi wa kur gi ijami mongo kiken ma wa tye ka timo ne pe wa twak gi pien gin bene gi nyeyo ni gi tye ka yele ayela so, an apwoyo matek tutwal welo wa mi awora apwoyo dok odojo alego ni ka idok, cwal bene mot wa, wan macalo Backup Uganda pol kare wa waco ni lutino weng romo pwonye. Apwoyo matek!

**Agikki:** Wapwoyo winyo Lutino weng romo Pwonye. i romo nywak tami kwed-wa, i romo ribbe facebook ki bene i romo cwalo lapeny mo keken ma i tye kwede i namba cim matye



Gulu, Uganda / Zwolle, The Netherlands

E-mail: [info@backupuganda.org](mailto:info@backupuganda.org)

Web: [www.backupuganda.org](http://www.backupuganda.org)

Tel: UG +256 7 72630078

NL +31 38 4604615

---

**0772630078.** I mito ngeyo matut i kom dul me Backup Uganda wek i bed ki ngec i kom jami matime i romo nongo i wang website [www.backupuganda.org](http://www.backupuganda.org) onyo i facebook, instagram, Twitter kacel ki LinkedIn.